

ምስሊ ህዝብናን ሃገርናን እንታይ ይመስል

ህዝቢ ክንብል ከሎና ብብዝሒ ንእተከበ ሰብ ብሐንሳእ ዝነብር ሓደ ረብሐ ዘለዎ ኣብ ነንሕድሕዱ ዝተሐጋገዝ ብሓደ ዘስቐርቀር ዝወሃብ ሓፈሻዊ መግለጺ ኢዩ። ሃገር ክንብል ከሎና ድማ ከም ሃገርና ኣርትራ ብዙሓት ብሄራት ኣብ ሓንቲ ባንዴራ ብሓደ መንገስቲ ዝመሓደሩሉ ፍሉይ ናይ

መሬት፣ ባሕርን ኣየርን (ጠፈር) ዶብ ዘለዎ ማለት ኢዩ። ኩነታት ኣየር ሃገርና ደጋ ዝሓልፍ ወይነደጋ ምጡን፣ ቆላ ውዑይ ኩይኑ ንጥዕና ጽቡቕ ኢዩ። ባሕራ ዝተፋላለዩ ሃብቲ ዝውንን ብማያዊ እንስሳታት ዝመልኤ፣ መሬታ ምድረ-ሳዕሪ፣ ምድረ-እኽሊ-ጥሬታት-ኣታኽልቲ-ፍሬታት፣ ምድረ

እንስሳ ዘቤትን ዘገዳምን፣ ምድረ ማዕድን ወዘተ ኢዩ።

ኣርትራ ሃገርና ብናይ ተፈጥሮ ኣቀማምጣኦ ንደቃ ጥራይ ዝይከነት ተፈታዊትሲ ንወጻእተኛታትውን ኣብ ሰላም ግዜ ንክበጽሖን ክርእዩን ተባሃጊት ኢዩ። ንፖለቲካዊ፣ ኤኮኖሚያዊ፣ ወተሃድ ራዊ ስትራቴጂ ውን ተጠማቲት ስለ ዝኾነት ብስቱር መገዲ ወይ ብሓይሊ ብጎበጣ ኣብ ትሕቲ ቁጽጽሮም ከውዕልዎ ዝምነዩም ብዙሓት ኢዮም። እዚ ድማ ኣንፈት ናይ ኢሳያስ ስለ ዝተዓዘቡ ኢዩ። ምክኒያቱ ኣብ ክንዲ በቲ ቅኑዕ ሕገ መንግስታዊ መገዲ ዝሰረቱ ድልዎት ክልተኣዊ ሃገራት ዘማለኤ ስምምዕ ዝግበር ነቲ ዝተወስደ ዝምድናታት ድማ እቲ ዋና ዝኾነ ህዝቢ ዘይፍልጦ ብዊንታ ሓደ መላኺ ምስጢራዊ ስምምዓት ምስ ብዙሓት ናይ ከባቢና ሃገራት ከም ስዑድያ ዩናይትድ ኣራብ ኢማራትን ኢትዮጵያን ክካየድ ንርኢ ሎና። 30 ዓመታት ዝወሰደ መስዋእቲ ብሉጻት ጀጋኑና ዝኸፈልናሉ ብረታዊ ቃልስና ድማ ሳዕቤን ጎበጣ መንግስቲ ኢትዮጵያን መሻርኽታን ዝፍጠርዎ ጸገም ከምዝነበረ ዘይርሳዕ ታሪኽና ኢዩ።

ህዝብና ለዋህ፣ ኣፍቃር ሰብ፣ ሰራሕተኛ፣ ናቱ እምበር ዘይናቱ ዘይጥምት፣ ተንኮልን ቅርሕንትን ዘይብሉ ንቅድሚት ዝርኢ ስለ ዝኾነ ሰብኣዊ ግርህነቱን ናይ ስራሕ ተወፋይነቱን መዝሚዘም ንዕኡ ተመሲሎም ካብ ቀደም ኣትሒዘም ብምስጢራዊ ምክሪ ዝለዓለ ስልጣን ኣብ ምጭባጥ ተዋፊሮም ኢዮም። ድሕሪ ስልጣን ምጭባጥ ቀጻሊ መደብ ዕቶኦም ሃገር ኣብ ምብራስ፣ ህዝቢ ኣብ ምብትታን ተዋፊሮም፣ መንእሳይ ብስም ሃገራዊ ኣገልግሎት ጉልበቱ ኣብ ክንዲ ንልምዓት ዝውዕል ብረት ኣትሒዘም ብውግእን ወረ ውግእን መንፈሱ ኣጨኒቆም ኣብ መዋጥር ኣእትዮም ሃገር ከም ዝገድፍ ንዝተረፈ ድማ ዝተዋህቦ ትእዛዝ ብዘይ ድልዎቱ ተቐባልን ፈጻምን ከም ዝኾውን ኣልሚደም።

ምድረ-ምሬት ምድረ-ገነት ዝነበረት ብኣራግጽ ከበድቲ መጎዓዝያታትን ብዝሒ ምንቅስቓስ ወተሃ ደራትን መሬት ኣብ ደቡብቕ ተለዊጣ ኣደዳ ሓመድን ደሮናን ገይሮማ። ዝነበረ ዱር

አግራብ ተቆሪጶ መስርሕ ግዝያዊ መዓስከር መጽላሊ ናይ ወተሃደር ዳሳት፣ አጓዱ፣ ዝነድድ ሐዊ ኮይኑ በሪሱ መሬት ኣብ ምድረ በዳ ተለዊጦ። ብሰሪ'ዚ ዝናብ ዝዘንበሉ ወርሓት ኣቆሪጶ፣ እኸልን ሳዕርን ጠፊኡ ሰብ ጠምዩ፣ ከብቲ ጠለበጊዕ ብጽምኢ ማይ ብጥምየት ተሰኒፎም መኣስ ኢዩ ሽታ ማይ ዘለዎ ጥዑም ኣየር እነስተንፍስ ኢሎም ናብ ሰማይ ኣንቃዕረሮም ዝርእይሉ ኣእዱግ ገደና ኣብ በረኽቲ ቦታ ደው ኢለን ይልህልሃ ብጥምየት ኣዲንተን ሰም ኣቢለን ዝረኣያሉ ግዜ በጺሖም ኣለው። እንስሳ ዘገዳም፣ ነፈርቲ ኣዕዋፍ ሰላም ሐሪምወን፣ ዝብላዕ ስኢንን ናብ ካልኣት ጎረባብቲ ሃገራት ተሰዲደን ይነብራ ኣለዎ። ከተማታትና ብሰላምን ብጽባቕን ንደቂ ዓዲ ጥራይ ዘይኮነስ ንወጻእተኛታት ከይተረፈ ዓዳሚ ዝነበረ ሎሚ ህንጻታት መንደቕ ተበጂሉ ክወድቕ ጠልጠል ኢሉ፣ ቤትሮ ተሰይሩ፣ መገዲ ጽርግያ ተቆላሊጡ ተኳዓዲቱ ከይትወድቕ ትሃድመሉ፣ ጎደናታት ዕስለ ኣኸላባት ብጥምየት ተዓዲፎም ዝድቕስሉ፣ ንብረት ድኻታት ብሙኒቺፕሎ ተጨፋላሊቑ፣ ጓሐፍ ኣብ ትሕቲ ኣግራብ ተጓሒፉ፣ ግዳም ሐደር ኣደ ቆልዑ ገዛ መጽላሊ ስኢንን ካብ ጸሐይን ቁርን ክከላኸለ ደቀን ኣብ ልዕሊ ጓሐፍ ደቂሶም ብሕማም ተጠቂዖም ክትርኢ ዘደንጹ፣ ከተማታትና ወደባትና ኩሎም ምስሎም ተለዊጡ ይረኡ ሎ።

ገባራይ (ሐረስታይ) ዝሕረስ መሬት፣ ዝጓሰ መሬት፣ ዝግረብ መሬት ፈላልዩ የማሐድሮ ስለ ዝነበረ መሬትና መሬት ገነት ነይሩ። ሰራሕተኛታት መንግስቲውን ብመጠኑ ሐልዮት ነይርዎም፣ ሙኒቺፕሎ (ምምሕዳር ከተማ) ብግቡእ ጽርየት ከተማ ይሕሉ ነይሩ፣ ሎሚ የለን። ሰባት መንግስቲ ለውጢ ክገብር ወይ ክልወጥ ብተስፋ እንዳተጸበዩ ዓይኖም እንዳረኣዩ ኣብ መሬት ዝወረደ ምጥፋእ ዘራእቲ፣ ኣግራብ፣ እንስሳ ድማ ጥምየትን ብርሰትን ኣኸቲልሎም ኣሎ። ስርዓት ህግደፍ ነዚ ሰናይ ስነምግባር ነባሪ ባህሊ ህዝቢ ስዒሩ፣ ስርሑን መደብ ዕቑኡን ኣነጺሩ ዝፈልጥ ስሩዕ ሃገራዊ ሰራዊት ኣብ ክንዲ ምትካል፣ ሐይሊ ሰራዊት ሃገር ንምደኻም ንምቕጽጻር ክጥዕም ንኩሉ መንእሰይ ብሽም ሃገራዊ ኣገልግሎት ኣብ ውሽጢ ሰራዊት ሐዊሹ ኣብ ማእከሎም ገዲምን ሐዲሽን፣ ትዕቢትን ስግኣትን፣ እሙንን ዘይእሙንን ኣተኣታትዩ መሐለዊ ስልጣኑ ትካል ኣቑሙ ንብኹሉ እቲ ሰራዊት ኣብ ክንዲ ኣፍራይ ኣፍራሲ ገይርዎ።

እንበኣርከስ ንሕና ደቂ ሃገር ኩልና ኣብ ውሽጥን ኣብ ደገን ዘሎና ብዘይፈላ ብሐባር ምስሊ ሃገርና ተደምሲሱ ትም ኢልካ ምራኣይ ኣይጠቐመናን ጸላኢ ግን ዝተመነዮ ክፍጽም ዕድል ረኺቡ ኢዩ። ዝተፋላልዩ ምኽንያታት መብጸዓታት ክንጽበ ብፍላይ እቶም ደገፍቲ ምልካዊ ስርዓት ጨሚርካ ኩላትና ደቂ ሃገር ብሐደ ተስፋናን ራኢናን ተዓጽዩ ንርእዮ ኣሎና። ድሕሪ ንምሉእ ዕማማት ስራሕና ምድኻምን ምብትታንን ሕጂ ድማ ካብታ ንበይኑ ተጨውዩ ተሐቢኡላ ዝነበረ በዓቲ መውጽኢ ዝረኸበ መሲልዎ ነቲ ዶብና ከይተሐንጸጸ ወያነ ካብ ልዕላውነት መሬትና ከይወጽኡ እንዳበለ ዘባልሖ ዝነበረ እከይ ተግባራት ከይሐፈረ ግምጥል ኢሉ ብዘይ ሐቦ፣ ድፍረት ኣጥፊኡ፣ ምጽማም ስኢኑ ንናይ ዶ/ር ኣቢይ ናይ ስላምን ዕርቕን

አብ ምንጎ ክልቲኡ መንግስታት ዝነበረ ወጥሪ ብመሰረት ናይ ኣልጀርስ ውሳኔ ክፈትሑዮ ምስበለ ዘይተጸበዮ ነጠባ ወረድዎ ከኸመስምስ ኣየኸፈሮን።

እዚ ገባቲ ስርዓት፣ ህዝቢ ውሽጣዊ ጸገሙ ክፈትሕ ተላዒሉ ከምዘሎ ፈሊጡ ስለ ዘሎ መኣዝኑ ንምቕያር ሎሚ ካብ ክሉ ዝሓለፈ ግዜ ብዝቀልጠፈ ልኡኸቱ ሰዲዱ ከሰናኸል ይሰርሓሉ ኣሎ። ሓንቲ ደቕቕ ኢሳያስ ኣብ ስልጣን ምጽንሑ ንዓና ዓባይ ዕንወት ስለ ተምጽኣልና ብውሕሉል መገዲ ካብ ስልጣኑ ዓሊና ጉዳይና ባዕልና ከም ቐደምና ንሕና ደቂ ሃገር ኢና እንሸከሞ 'ሞ ነዚ ዓንዩ፣ ፈሪሱ፣ መልክዑ ተለዊጡ ዘሎ መሬት ሃገርናን ተደምሲሱ ዘሎ ገጽ ህዝብናን ኣብ ንቡር መልክዑ ንምምላስ ወዓል ሕደር ዘየድልዮ ነግ-ፈረግ ዘይብሉ ስጡም ንቕድሚት ዝርኢ ናይ ስራሕ ምእዙዛት ዝገብር ሓደ ሓያል መኸተ ኣብ ሓደ ተጠሚርና መጻኢ ዕላማና ንምዕዋት ደድኸሪ ተላዒሉ ዘሎ ጎበዛይ፣ ተሻሻ ጎበዝ ተሻሻ ንበል።

ሓድነትና ዓወትና 'ዩ

ዓወትና ክብረትና 'ዩ

ዘለኣለማዊ ክብርን ዝኸርን ንስዑኣትና

ገብረዝጊ ኣፍወርቂ